



سوال

بسم اللہ الرحمن الرحیم سوال اسلام میں تجدید دین کا کیا تصور ہے؟ نیز تجدید دین کی ضرورت و اہمیت اور اس کا دائرہ کار کیا ہے؟ مجدد کون ہوتا ہے؟ اس کے اوصاف و شرائط کیا ہیں؟

جواب

الجواب بعون الوهاب بشرط صحة السؤال

وعلیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

جواب: تحریک تجدید اور مجددین 'تجدد' عربی زبان کا لفظ ہے جس کا مادہ 'ج-د-د' ہے۔ اس مادے سے عربی زبان میں دو اہم الفاظ استعمال ہوتے ہیں 'تجدد' اور 'تجدد'۔ 'تجدد' 'تجدد' باب تفعیل سے مصدر ہے اور اس مصدر سے اسم الفاعل 'مجدد' بنتا ہے جبکہ 'تجدد' باب تفعیل سے مصدر ہے اور اس کا اسم الفاعل 'مجدد' استعمال ہوتا ہے۔ معاصر مذہبی اردو لٹریچر میں 'تجدد' ایک منفی جبکہ 'تجدد' ایک مثبت اصطلاح کے طور پر معروف ہے۔ باب تفعیل سے 'تجدد' کا لفظ متعدی معنی میں مستعمل ہے اور 'جدد' الیشی' کا معنی ہو گا کسی شے کو نیا کرنا۔ بعض علماء کا کہنا ہے کہ اس لفظ میں 'تجدد' کا مطلب ہے 'یعنی کسی چیز کو نیا کرنے کی خواہش رکھنا۔ امام ابن تیمیہ رحمہ اللہ فرماتے ہیں: "تجدد اس وقت ہوتی ہے جبکہ کسی شے کے آثار مٹ جائیں۔ یعنی جب اسلام غریب اور اجنبی ہو جائے تو پھر اس کی تجدید ہوتی ہے"۔ (مجموع الفتاویٰ ج ۱۸ ص ۸)۔ مجدد دین اسلام کی اصل تعلیمات پر پڑ جانے والے پردوں اور حجابات کو اٹھاتا ہے اور دین کا حقیقی تصور واضح کرتا ہے۔ پس تجدید سے مراد کسی شے کی اصلاح 'اس میں اضافہ یا تبدیلی نہیں ہے بلکہ اس سے مراد پہلے سے موجود ایک شے پر پڑے ہوئے حجابات کو رفع کرنا ہے۔ علامہ یوسف قرضاوی کے بقول تجدید سے مراد کسی شے کو اس کی اصل حالت پر لوٹانا ہے مثلاً اللہ کے رسول اور خلفائے راشدین کے دور میں دین اسلام اپنی حقیقی صورت میں موجود تھا اس کے بعد رفتہ رفتہ لوگوں کے عقائد میں بگاڑ آنا شروع ہو گیا اور بدعتی فرقوں مثلاً خوارج 'معتزلہ' جمہیہ 'اہل تشیع اور کلامی گروہوں نے بہت سے باطل نظریات اور تصورات کو دین اسلام کے نام پر پیش کرنا شروع کر دیا۔ ائمہ اہل سنت نے ان باطل افکار و نظریات کی شد و مد سے تردید کی اور دین کے اس حقیقی اور صحیح تصور کو واضح کیا جس پر ان گمراہ فرقوں کی کج بختیوں کے نتیجے میں حجابات پڑ گئے تھے۔ اسی فعل کا نام تجدید ہے اور اس کے فاعل کو 'مجدد' کہتے ہیں۔ 'تجدید' عہد کی اصطلاح عربی زبان میں معروف ہے اور اس سے مراد کوئی نیا عہد باندھنا نہیں ہے بلکہ پہلے سے موجود عہد کو پختہ اور نیا کرنا ہے۔ پس اسلام کی تجدید سے مراد کوئی نیا اسلام پیش کرنا نہیں ہے بلکہ پہلے سے موجود اسلام پر گمراہ اور بدعتی فرقوں کی طرف سے ڈالے گئے حجابات کو رفع کرتے ہوئے اسلام کو از سر نو نیا کرنا ہے۔ اللہ کے رسول ﷺ کا ارشاد ہے: **إِنَّ اللَّهَ يَنْعِشُ لِهَذِهِ الْأُمَّةِ عَلَى رَأْسِ كُلِّ بَائِيَةٍ سَيِّئَةٍ مَنْ يُجِدُّ لَهَا وَيَمْخُطَا**۔ (سنن ابی داؤد کتاب الملاحم 'باب ما یذکر فی قرن الماتہ') اس روایت کو علامہ البانی نے صحیح قرار دیا ہے۔ "بے شک اللہ تعالیٰ ہر صدی کے آخر میں اس امت کے لیے ایک ایسے شخص کو بھیجتے ہیں جو امت کے لیے اس کے دین کی تجدید کرتا ہے۔" اس کے برعکس باب تفعیل سے 'تجدد' کا لفظ لازمی معنی میں استعمال ہوتا ہے اور 'تجدد' الیشی' کا معنی ہو گا: کسی شے کا نیا ہو جانا۔ عربی زبان میں 'تجدد' الضرع' کا معنی ہے: جانور کے دودھ کا پلے جانا۔ جب جانور کا پھللا دودھ چلا جائے گا تو اب نیا دودھ آئے گا اور اسی کو 'تجدد' الضرع' کہا گیا ہے۔ پس تجدد کا معنی ہے پہلے سے موجود کسی شے کا غائب ہو جانا اور اس کی جگہ نئی چیز کا آ جانا۔ پہلے والا دودھ دوہنے کے بعد جانور کے تنوں میں جو نیا دودھ آئے گا وہ نیا تو ہے لیکن پہلے والا نہیں ہے۔ اسلام کے تجدد سے مراد یہ ہوگی کہ پہلے سے موجود اسلام غائب ہو جائے اور اس کی جگہ نیا اسلام آ جائے۔ اس کو اردو میں تشکیل جدید اور انگریزی میں 'Reconstruction' بھی کہتے ہیں۔ یعنی اسلام کی عمارت گر گئی ہے اور اسے از سر نو تعمیر کرنا چاہیے۔ سید سلیمان ندوی ڈاکٹر اقبال مرحوم کے تشکیل جدید کے تصور کا رد کرتے ہوئے لکھتے ہیں: "اقبال مرحوم نے خطبات کا نام Re-construction رکھا"



مجھے اس پر بھی اعتراض تھا، تعمیر نو یا لشکیل نو کا کیا مطلب؟ کیا عمارت منہدم ہو گئی؟ لشکیل نو کا مطلب دین کی از سر نو تعمیر کے سوا کیا ہے؟ یعنی اسلام کی اصل شکل مسخ ہو گئی، اب اسے از سر نو تعمیر کیا جائے۔ یہ دعویٰ پوری اسلامی تاریخ کو مسترد کرنے کے سوا کیا ہے؟'' (سہ ماہی اجتہاد، خطبات اقبال کا ناقدانہ جائزہ، جون ۲۰۰۷ء، ص ۵۴)۔ اس بحث کا خلاصہ یہی ہے کہ 'تجدید' ایک مثبت لفظ ہے اور دین میں مطلوب ہے جبکہ 'تجدد' ایک منفی اصطلاح ہے اور دین میں ایک ناپسندیدہ فعل ہے۔